



Ser iwaddbulna fjuri u ċikkulata – Malta fl-1940

kitba ta' Kevin Cassar

Fit-28 ta' Mejju 1940, l-ewwel suldati Ingliżi bdew jġu evakwati minn fuq xtajta mramla ta' Dunkirk fi Franza. Dak in-nhar stess il-Belġju ċeda. Mussolini, li sa issa kien żamm lura milli jidhol fil-gwerra, iddeċieda li dan kien il-waqt it-tajjeb biex jidhol fil-gwerra u jiehu gwadan bi ftit sforz. Kien hemm hafna x'jindika li l-Italja kienet riesqa lejn dan il-punt. L-Ingliżi kienu jistennew li Mussolini jiddikjara gwerra f'xi żmien bejn l-10 u l-20 ta' Ġunju. Din l-informazzjoni giet mgħoddija lill-Gvernatur ta' Malta, il-General Sir William Dobbie.

L-ghada, Dobbie kellem lill-Maltin permezz tar-Rediffusion. Huwa qal li għalkemm il-gżira ma kinitx f'periklu imminenti, dawk kollha li setghu jmorru jghixu ma' nieshom barra mill-ibliet kien imisshom jagħmlu hekk. Ftit taw każ dan il-kliem. Ftit kienu jemmu li t-Taljani setghu jattakkaw lil Malta. Ohrajn kienu jsostnu li jekk Mussolini jibghat l-ajruplani tiegħu fuq Malta, dawn kienu ser iwaddbu fjuri u ċikkulati fuq huthom il-Maltin. Daqstant kien il-bogħod moħħ il-Maltin mir-realtajiet tal-gwerra.

Kienu s-sitta ta' filghaxija tal-10 ta' Ġunju 1940, x'hin Mussolini xiref fuq il-gallarija ta' Palazzo Venezia ġewwa Ruma biex ikellem lill-folla li kellu quddiemu u jindirizza lin-nazzjon. Mussolini habbar li kien ta' d-dikjarazzjoni tal-gwerra tal-Italja lill-ambaxxaturi ta' Franza u l-Ingilterra. Il-folla ntilfet f'dillirju t'ghajjat.

Fl-erbgha u nofs ta' filghodu tal-11 ta' Ġunju 1940, il-hemda li kienet tirrenja fuq il-mitjar ta' Katanja nkissret bil-hsejjes tal-magni ta' 30 bomber SM79 ta' 34 Stormo tar-Regia Aeronautica. Hekk kif il-magni saħnu u l-iskrejjen bdew jghaqdu b'heffa, l-bombers ġrew tul il-mitjar, nqatghu mill-art u rhewla lejn Malta. Ftit tal-minuti wara telghu tlett qatghat ohra ta' bombers ta' 11 Stormo u ta' 41 Stormo.

Il-bombers Taljani malajr inqabdu fuq ir-radar li l-Ingliżi kienu ramaw fuq Had-Dingli aktar kmieni dik is-sena. Is-servizzi f'Malta dak in-nhar tpoġġew għal-lest kmieni filghodu. Il-Malta Fighter Flight kienet ilha għal-lest mis-sitta u nofs ta' filghodu, ftit hin wara tpoġġew fuq alert biex jitilghu jinterċettaw l-ajruplani għedewwa. Gara iżda li sakemm l-ajruplani Ingliżi

lahqu għoli biżżejjed biex jattakkaw lit-Taljani, dawn tal-ahħar kienu diġà bdew jibbumbardjaw lil Hal Far u l-Belt.

It-Taljani attakkaw fi tlett mewġiet. Attakkaw lill-mitjar ta' Hal Far, il-baži marittima ta' Kalafrana, u t-tarzna u stallazzjonijiet militari mad-dawra tal-port. Matul dan il-hbit intefghu xejn inqas minn 30 balla ta' 250 kilo u 122 balla ta' kilo. Il-balal tal-ghadu ma tantx hallew effett fuq il-facilitajiet militari, iżda ma dawn intlaqtu hafna djar u binjiet ċivili, speċjalment ġewwa Bormla. Malta ġarrbet ukoll l-ewwel imwiet li kienu jinkludu omm u żewġ uliedha żgħar. Sitt suldati tar-Royal Malta Artillery mietu meta bomba waqghet fuq Sant Iermu. Ma' dawn is-suldati kien hemm Philip Busuttil, bugler, ta' sittax-il sena.



Hames sighet wara l-ewwel attakk, it-Taljani bagħtu bomber wahdu fuq Malta biex jiehu ritratti tal-effetti tal-ewwel hbit. Il-Gloster Gladiators tal-Malta Fighter Flight telghu għat-Taljan u għalkemm gerxuh ma rnexxilhomx jagħmlulu hsara.

Wara nofsinhar it-Taljani reġghu habtu għall-gżira. Tlett mewġiet ta' bombers attakkaw il-postijiet li kienu habtu għalihom matul l-ewwel attakk. B'kollox kien hemm 38 bomber. Il-Gloster Gladiators telghu fl-ajru għalxejn. Il-kanuni ta' kontra l-ajruplani tefghu barrage qawwi u gie magħdud li tmin bombers Taljani ġarrbu hsara matul l-attakk.

Sa dak iż-żmien in-numru ta' kanuni li kien hawn Malta kien ferm inqas minn kemm kien ikkalkulat li kien hemm b'żonn biex il-gżira tkun tista' tiġi difiża b'mod effettiv kontra attakki mill-ajru. Il-kanuni kienu mqassma f'34 tip Heavy Anti Aircraft u 22 tat-tip Light Anti Aircraft. Jekk is-sitwazzjoni tan-numru ta' kanuni kienet hażina dik tan-numru tal-ajruplani kienet ferm aghar.

Fil-fatt, wiehed jista' jghid li Malta ma kelliex fighters effettivi biex jehduha mal-ghadu. Il-Malta Fighter Flight kienet tikkonsisti minn erba' ajruplani navali tat-tip Gloster Gladiator. Dawn l-ajruplani ġew mislufa mir-Royal Navy u tpoġġew għas-servizz tar-Royal Air Force fit-23 ta' April 1940. Saret sejha għall-voluntiera

biex ikunu bdoti ta' dawn l-ajruplani. B'kollox instabu tmin voluntiera minn fost il-fizzjali tal-RAF f'Malta. F'hin wiehed ma setghux jittajru aktar minn tlett Gloster Gladiator kontra l-ghadu. Meta wiehed iqis x'missjoni diffiċli tpoġġiet fuq dawn l-ajruplani u l-bdoti tagħhom wiehed jibda jifhem għaliex dawn l-ajruplani kienu mlaqqma Faith, Hope u Charity.

Il-jum tal-11 ta' Ġunju kien għadu ma ntemmx, u kien hemm aktar saram għall-Maltin. Filgħaxija għall-habta tas-sebgha u ghoxrin kien hemm hbit iehor. Dan bla dubju kien l-aktar wiehed qawwi tal-jum. It-Taljani dahlu b'25 bomber u kkoncentraw l-attakk fuq it-Tarzna u l-portijiet. Intlaqtu hafna djar, speċjalment fil-Gzira, l-Isla u Bormla. L-aghari li ntlaqet kienet Bormla. Ġewwa t-Tlett ibliet tkissru partijiet kbar tal-mains tal-ilma u l-gas, u s-servizzi tad-dawl u telefon ġew interrotti minhabba l-hsarat. Dan xejn ma ghen biex jitmexxew l-operazzjonijiet ta' tiftix u salvataġġ qalb il-ġebel u t-tifrik. Dak il-lejl mietu 22 u 60 ġarrbu feriti varji, minn dawn tal-ahhar 17 mietu l-ghada.

Il-qawwa tal-attakk mill-ajru wahhu lin-nies milquta. Hafna nies mill-Belt u l-Furjana beżghu jghaddu l-lejl f'darhom u marru jigrú jsibu kenn ġewwa l-mina tal-ferrovija jew fil-kripta ta' xi knisja. Ġewwa t-Tlett Ibliet, speċjalment f'Bormla kien hemm pandemonju shih.

Hafna kienu dawki li dak il-lejl qatagħuha li jtilqu minn darhom u jmorru jfittxu kenn fl-inhawi 'l hinn mill-portijiet. L-ghada beda ezodu tal-massa. It-toroq kollha li kienu jiehdu 'l barra mill-Kottonera kienu miżghuda b'nies u vetturi ta' kull tip. Kien hemm min qabad it-triq għal għand xi qraba jew hbieb li kienu joqogħdu fil-kampanja, iżda hafna oħrajn ma kellhomx hjiel fejn ser jagħtu rashom u baqghu jimxu mal-kurrent dejjem jittamaw li jirnexxilhom isibu kenn għand xi ruh tajba. Fl-ewwel ftit jiem, madwar 100,000 ruh, ftit anqas minn nofs il-popolazzjoni ta' Malta, telqu darhom biex ifittxu kenn fi bnadi oħra.

Irhula bhal Had-Dingli, is-Sigġiewi, H'Attard, Hal Lija, iż-Żebbuġ, Birkirkara u r-Rabat imtlew bir-refuġjati. Ir-rahali ċkejken tal-Qrendi wkoll laqgha numru kbir ta' refuġjati, tant li xi hadd kien kiteb lit-Times u qal li dan ir-rahali issa seta' jhabbatha ma' rhula ferm akbar fejn jingħaqdu n-nies. Xi proprjetajiet privati tpoġġew għad-dispozizzjoni tal-Gvern biex jakkomoda r-refuġjati. Skejjel, xi każini u anke knejjes fethu l-bibien bhala kampijiet għar-refuġjati. L-Isqof ta' Malta talab biex il-Knisja twaqqaf, bil-ghajnuna tal-fidili, dawki li kienu jissejhu Economical Kitchens, biex ikun jista' jiġi mqassam platt ikel bażiku lil dawki li

kienu f'diffikultà minhabba li kellhom jtilqu djarhom.

Wara dawki l-ewwel jum l-attakki Taljani naqsu kemm fin-numru kif ukoll fl-intensità. Eżempju fit-13 ta' Ġunju sehew sitt attakki li twettqu minn bomber wiehed biss. Fl-14 ta' Ġunju sehew attakk wiehed li fih intbagħtu żewġ bombers li xeħtu l-bombi tagħhom fuq Ta' Xbiex, il-Belt Valletta u l-Port il-Kbir. Dan seta' ġara minhabba li Mussolini ried li r-Regia Aeronautica tuża' r-riżorsi tagħha f'attakki fuq Franza u fuq it-Tunezija Franciża.

Fil-21 ta' Ġunju, tmin ajruplani tat-tip Hurricane niżlu fuq il-mitjar ta' Hal Luqa. Hamsa minn dawn baqghu Malta u t-tlieta l-oħra baqghu sejrini lejn l-Eġittu. Il-wasla ta' dawn il-fighters moderni kienet ferm mistennija. L-ghada l-Gloster Gladiators waqgħu l-ewwel bomber Taljan fl-ajru ta' Malta. Dan l-avveniment rawh hafna nies mill-Belt u Tas-Sliema. Din ir-rebħa fl-ajru qawwiet il-moral tal-Maltin. Iżda dak in-nhar harġet l-ahbar li Franza kienet ċediet.



Wara l-waqgħa ta' Franza, l-attakki mill-ajru reġġu bdew isehhu spiss, iżda f'Awwissu reġġu bdew imajnaw. Hekk insibu li f'Ġunju kien hemm 53 hbit, f'Lulju kien hemm 51 f'Awwissu 22, 25 f'Settembru, u 10 f'Ottubru.

Fit-2 ta' Awwissu HMS Argus wasslet 12-il Hurricane li ttajru lejn Malta. Wiehed minn dawn ġarrab hsarat waqt il-manuvra tal-inżul, iżda l-hdax l-oħra nghanqu mal-Malta Fighter Flight biex ġiet iffurmata il-261 Squadron.

Hekk kif l-attakki Taljani naqsu, il-Maltin bdew jmtlew b'ottimizmu ġdid. Hafna bdew jirritornaw lejn djarhom, hekk kif il-Gvern beda programm ta' thaffir ta' xelters taħt l-art fiż-żoni urbani.

Bil-waqgħa ta' Franza, l-Ingilterra kellha tkompli l-gwerra wahedha. Churchill wera determinazzjoni kbira li l-gwerra titkompla sakemm il-Ġermanja Nażista tiġi meqruda. Churchill ried ukoll li Malta tissahħah biex mhux biss tilqa' l-attakki tal-ghadu iżda li tkun kapaċi tassumi rwol offensiv fil-Mediterran.

Fil-bidu ta' Settembru ntbagħtu bosta bastimenti biex isahhu l-preżenza navali ġewwa l-Mediterran. Dawn il-bastimenti kellhom jingħaqdu mal-flotta tal-Ammiral Cunningham li kienet ibbażata Lixandra. Din l-operazzjoni issejhet Hats u parti minnha kienet tinvolvi li jitwasslu Malta għad ta' kanuni, munizzjon, u htigijiet oħra għad-difża tal-gzira. Il-wasla ta' dawn il-bastimenti f'Malta rriżultat fi hbit mill-ajru fil-5 ta' Settembru. Dan l-attakk twettaq minn dive-bombers tat-tip Stuka li kienu qed jintużaw mis-servizz Taljan. It-Taljani dawn l-ajruplani kienu



jsejhulhom Pichiatelli. Dakinhar tal-attakk it-Taljani ma sabux bastimenti fil-port, ghaldaqstant il-Pichiatelli dawru l-attenzjoni taghhom fuq Delimara.

Malta komplet tirčievi aktar suldati, kanuni, munizzjon u ajruplani. Lejn l-aħhar tas-sena ajruplani bbażati f'Malta bdew iwettqu attakki fuq Sqallija, l-Italja, u l-Afrika ta' Fuq. Ajruplani minn Malta ttajru fuq missjonijiet ta' tkixxif u hadu r-ritratti mehtieġa biex seta' jitwettaq attakk kbir fuq il-flotta Taljana ġewwa Taranto fil-11 ta' Novembru. Is-sitwazzjoni ta' Malta kienet tjeibet bil-bosta, tant hu hekk li fl-20 ta' Diċembru l-Ammiral Cunningham iddeċieda li jidhol Malta bl-HMS Warspite u jqatta' jumejn hemm. Il-wasla tal-Warspite ntlagghet b'entuzjażmu kbir minn bosta Maltin li harġu fuq is-swar jghajtu u jxejru.



Fl-isparju ta' sitt xhur, il-Maltin kienu esperjenzaw il-wahx tal-attakki mill-ajru, iżda biż-żmien bdew joqogħdu għaċ-ċirkostanzi l-ġodda u l-gwerra u l-attakki Taljani bdew jittqiesu bhala parti mill-hajja ta' kuljum. Id-difiża ta' Malta kienet issaħhet bil-kbir matul dawn ix-xhur u mill-qagħda prekarja ta' Ġunju, issa bdiet twettaq missjonijiet offensivi fuq l-għadu. Il-Maltin imtlew bit-tama u l-ottimizzmu hekk kif harġu jilqgħu lil HMS Warspite

– għal hafna din kienet tffisser ir-ritorn tan-Navy. Ftit li xejn kienu jobsru li l-aħhar kien għad irid jasal. Il-fallimenti Taljani fl-Afrika ta' Fuq u l-Balkani ġegħlu lil Hitler jidhol biex jissoda l-isforzi ta' Mussolini. Fl-aħhar ta' Diċembru il-Ġermanizi bagħtu l-Fliegercorps X go Sqallija. Is-siegha tal-prova għal Malta kienet fil-qrib.

Kompetizzjoni Twegiba Tajba!

Ir-rebbieh jew rebbieha jinghata frame silver plated b'ritratt tal-Madonna ta' Lourdes.

Domandi mill-ktieb

1. Kemm għalqet din is-sena s-Socjetà Lourdes?
2. Kemm ilu jmexxi l-banda Lourdes is-Surmast Charles Cachia?
3. Min kien il-kappillan li reġa' waqqaf il-Fratellanza ta' Lourdes fil-Qrendi wara li kienet sospiza, u f'liema sena?
4. Liema patrijiet l-aktar li għandhom devozzjoni lejn il-Kuncizzjoni u l-Madonna ta' Lourdes?
5. Kemm għalqet imwaqqfa s-sezzjoni femminili tal-Mużew?
6. Xi nsejhulu s-sular li nbena fil-każin biex jitpoġġa fih il-plancier?
7. Lil min xtaq madwaru l-Papa waqt li kien qed jaqsam il-port bil-katamaran?
8. Liema surmast insibuh bhala "Is-Surmast tal-Marci Maltin"?
9. Semmi żewġ titli sbieħ mogħtija lill-Madonna f'dan il-ktieb?
10. X'jismu l-port fejn dawk li m'għandhomx mezzu jiġu xorta milqugħa f'Lourdes?
11. X'jisimha l-qanpiena li habbret is-sanctus pontifikali tal-Papa Benedittu XVI mad-dinja waqt iż-żjara tiegħu f'Malta?
12. Liema raħal huwa daqshekk ixxurtjat li għandu wahda mill-eqdem statwi tal-Kuncizzjoni?

Staqsijiet għax għandek tkun taf

1. Min kien li waqqaf il-Fratellanza ta' Lourdes fil-Qrendi u f'liema sena?
2. F'liema żewġ Hdud tista' tiġi ċelebrata l-festa tal-Madonna ta' Lourdes?
3. Fil-messaġġi, liema hu l-aktar appell komuni mixtieq li jiġi osservat?

Ibghat ir-risposti tiegħek fl-indirizz:

Socjetà Mużikali Lourdes
3a, Pjazza Santa Marija,
Il-Qrendi

F'każ li aktar minn persuna wahda tirispondi tajjeb id-domandi, ir-rigal jitla' bix-xorti. Żmien biex tipparteċipa sal-aħhar ta' Lulju 2010.